

ವಿಸ್ಮೆಸ್

ದೋನ್
ನಮನೆಚೆಂ
ಗಮ್ಮತ್
ಆಸಾ:
1. ಇಷ್ಟಾ
ಸಾಂಗಾತಾ
ಆಸ್ಲೆಂ.
2. ಇಷ್ಟಾಚ್ಯಾ
ಉಡಾಸಾ
ಸಾಂಗಾತಾ
ಆಸ್ಲೆಂ.

ಸವಕ್ ಮೆಸೆಜ್ ಸರ್ವಿಸ್

ಹಾಸೊನ್ ಜಿಯೆ

ಚರ್ಕೆ ಗಮ್ಮತ್
ಕರ್ತಾತ್ ಚಿಡ್ವಾಂಕ್
ತಮಾಶೆ ಕರ್ನ್,
ಉಪ್ರಾಂತ್
ಚಿಡ್ವಾಂ ರಡ್ವಾತ್
ಫೊಡಿಂ
ಮಿನುಟಾಂ;
ಚಿಡ್ವಾಂ ಗಮ್ಮತ್
ಕರ್ತಾತ್
ಚಿಕ್ಯಾಂಚೊ
ಮೋಗ್ ಕರ್ನ್,
ಉಪ್ರಾಂತ್
ರಡ್ವಾತ್
ಚಿಣಿಭರ್!

ಸವಕ್ ಹಾಸೊ



ಜುಲಾಯ್ 2008

ರಾಗ್ ನಿವೊಂವ್ಕ್

ಫೊಡಿಂ ಸೊಂಪಿಂ ಸುಚನಾಂ

ರಾಗ್ ಯೆಂವ್ಚೊ ಸಹಜ್, ರಾಗ್ ಕರ್ಚೊ ಸಹಜ್, ಪೂಣ್ ರಾಗಾನ್ ರಾಂವ್ಚೆಂ ಸಹಜ್ ನ್ಹಯ್. ರಾಗ್ ಕ್ಷಣಿಕ್ ಜಾವ್ನ್, ಮೊಗಾನ್ ಜಿಯೆಂವ್ಚೆಂ ಸಹಜ್ ಜಾಯ್ನಾಯ್. ತ್ಯಾ ವೆಳೆಂ ಕುಟ್ಮಾ ಜಿವಿತ್ ಸಂತೊಸಾನ್, ಮಯಾಮೊಗಾನ್ ಆನಿ ಸಮಾಧಾನಾನ್ ಫುಲ್ತಾ. ರಾಗ್ ನಿವೊಂವ್ಕ್ ಫೊಡಿಂ ಸೊಂಪಿಂ ಸುಚನಾಂ ವಿಚಿತ್, ದಿಸೊಂಕ್ ಪುರೊ. ಪೂಣ್ ತಿಂ ಹೆರಾಂನಿ ವಾಪಾರುನ್ ಫಾಯ್ಲ್ಯಾಚಿಂ ಜಾಲ್ಲ್ಯಾ ವರ್ವಿಂ, ತಿಂ ಆಮ್ಕಾಯ್ ಉಪ್ಯಾರಾಕ್ ಪಡೊಂಕ್ ಪುರೊ.

1. ರಾಗ್ ದಾಂಬುನ್ ದವರ್ಚ್ಯಾ ಬದ್ಲಾಕ್, ಸ್ವ-ಸಮ್ಮೋಣೆನ್ ನಿಯಂತ್ರಣಾಕ್ ಹಾಡ್. ರಾಗ್ ಯೆತಾನಾ, ರಾಗ್ ದಾಂಬುನ್ ಧರ್ಚೆಂ ಸಾರ್ಕೆಂ ನ್ಹಯ್. ರಾಗಾನ್ ಪೆಟೊನ್ ಗಾಳಿ ದಿಂವ್ಚೆಯ್ ಸಾರ್ಕೆಂ ನ್ಹಯ್. ಪೂಣ್ ರಾಗ್ ಆಯಿಲ್ಲ್ಯಾ ವೆಳಾರ್ ಆಮಿ ಮೌನ್ವಣಿ ಆಮ್ಚ್ಯಾ ವ್ಯಕ್ತಿತ್ವಾಕ್ ಬಾಧಕ್ ಜಾಂವ್ಚೆಂ ಕಿತೆಂಚ್ ಕರುಂಕ್ ಮುಕಾರ್ ಸರೊಂಕ್ ನಚೊ. ಕಿತೆಂ ಫಾಯ್ಲ್ಯಾಚೆಂ ತೆಂ ಆಮಿ ಕರಿಜಯ್. ಬಾಧಕ್ ಜಾಂವ್ಚೆಂ ಆಮಿ ಕರುಂಕ್ ಪಾಟಿಂ ಸರಾಜಯ್.
2. ರಾಗ್ ನಿಯಂತ್ರಣ್ ಕರುಂಕ್ ತುಜಿ ಸ್ವ-ಇಚ್ಛಾ ರುತಾ ಕರ್. ರಾಗಾ ವಿಷ್ಯಾಂತ್ ಸ್ವ-ತರ್ಕ್ ಕರ್. ರಾಗ್ ಯೆತಾನಾ, ಸ್ವ-ಇಚ್ಛಾ ಆಮಿ ಹೊಗ್ಡಾಂವ್ಕ್ ನಚೊ. ಆಮ್ಚಿಂ ಚಿಂತ್ನಾಂ, ಉತ್ರಾಂ, ಕರ್ನೊ ಆಮ್ಚ್ಯಾ ಸ್ವ-ಇಚ್ಛೆ ಪ್ರಕಾರ್ ಆಮಿ ಮಾಂಡುನ್ ಹಾಡಿಜಯ್. ರಾಗ್ ಆಮಿ ಆಮ್ಚ್ಯಾ ಸಮ್ಮೋಣೆ ತೆಕಿದ್ ಕಂಟ್ರೊಲಾರ್ ದವರ್ಚಾರ್ ಆಮ್ಚ್ಯಾ ಸ್ವ-ಇಚ್ಛೆನ್ ಉತ್ರಾಂ-ಚಿಂತ್ನಾಂ-ಕರ್ನೊ ಆಮಿ ಕರ್ತಾ.
3. ಸಕ್ವಡ್ ಆಮ್ಚ್ಯಾ ಜಿವಿತಾಂತ್ ದೆವಾಚಿ ಖುಶೆ ಪ್ರಮಾಣೆಂ ಚಿಲ್ತಾ. ಹೆಂ ಮುಳಾವೆಂ ಸತ್ ಕೊಣಾಕ್ ಸಾರ್ಕೆಂ ಸವ್ವತಾ, ತಾಂಕಾಂ ಜಾಯಿತ್ತೆಂ ಸಮಾಧಾನ್ ಮೆಳ್ತಾ. ಸಮ್ಮೋಂಕ್ ಸಕಾನಾತ್ಲಿಂ ಘಡಿತಾಂ ಕುಟ್ಮಾ ಜಿವಿತಾಂತ್ ಘಡ್ತಾನಾ, ಸಮ್ಮೋಂಕ್ ಜಾಯ್ನಾತ್ಲಿ ಚಾಲ್-ಚಿಮ್ಚಾಣ್

ಪೆಲ್ಯಾ ಥಾವ್ನ್ ಆಮ್ಕಾಂ ದಿಸೊನ್ ಯೆತಾನಾ, ಸಮ್ಮೋಂಕ್ ಜಾಯ್ನಾತ್ಲಿಂ ಅನಾಹುತಾಂ ಆಮ್ಚ್ಯಾ ಜಿವಿತಾಂತ್ ಘಡ್ತಾನಾ, ದೆವಾಚಿ ದಿಷ್ಟಿನ್ ಹೆಂ ಸರ್ವ್ ಪಳೆತಾನಾ, ದೆವಾಚ್ಯಾ ಖುಶೆಕ್ ಖಾಲ್ತಿಮಾನ್ ಫಾಲುಂಕ್ ಆಮ್ಕಾಂ ಸಾಧ್ಯ್ ಜಾತೆಲೆಂ. ರಾಗ್ ಕರ್ಚೆ ಸಂದರ್ಭ್ ಆಯಿಲ್ಯಾರಿ, ಆಮಿ ಸಮಾಧಾನಾನ್ ಜಿಯೆತಲ್ಯಾಂವ್.

ರಾಗ್, ಉಜೊ ಥಂಡ್ ಕರ್ಚ್ಯಾ ವಿಷ್ಯಾಂತ್ ಜೋರ್ಚ್ ಒಲಿವೇರಾ, ಮೈಸೂರ್	
--	--

4. ತುಕಾ ರಾಗ್ ನಿಯಂತ್ರಣ್ ಕರುಂಕ್ ಮನ್ ಆಸ್ಚಾರ್ ದೆವಾಚಿ ಕುಮಕ್ ಮಾಗ್. ತುಜೆಂ ಸ್ವಂತ್ ಜೀವನ್ ತುಜೆಂ ಸ್ವಂತ್ ನ್ಹಯ್, ತುಜೆಂ ಕುಟ್ಮಾ ಜೀವನ್, ತುಜೆಂ ಸ್ವಂತ್ ನ್ಹಯ್. ದೆವಾ ಸಂಗಿಂ ತೆಂ ತುಜೆಂ ಜೀವನ್ ಸಾರ್ಕಾ ಅರ್ಥಾನ್ ತುಜೆಂ ಜಾಂವ್ಕ್ ಸಕ್ತಲೆಂ. ದೆವಾಚಿ ಸಸಾಯ್ ತವಳ್ ತವಳ್ ಮಾಗ್ತಾನಾ, ತುಜೊ ರಾಗ್ ನಿಯಂತ್ರಣ್ ಕರುಂಕ್ ತುಕಾ ಸಕತ್ ದೇವ್ ದಿತಲೊ.
5. ರಾಗ್ ಜಾಂವ್ಚೆ ಸಂದರ್ಭ್ ಚುಕೊನ್ ಕಾಣ್ಲೆ. ರಾಗಾರ್ ಜಾಂವ್ಚೆ ಸಂದರ್ಭ್ ಹಜಾರ್ ಆಸಾತ್. ರಾಗಾರ್ ಜಾಂವ್ಚೆ ವ್ಯಕ್ತಿ ಸಬಾರ್ ಆಸಾತ್. ರಾಗಾಕ್



ಕಾರಣ್ ಜಾಂವ್ಚಿಂ ಉತ್ರಾಂ ಹಜಾರ್ ಹಜಾರ್ ಆಸಾತ್. ಹೆ ಸಂದರ್ಭ್ ತುಜ್ಯಾ ಜಿವಿತಾ ಥಾವ್ನ್ ಉಣೆಂ ಕರ್. ಪೆಲ್ಯಾ ವಿಷ್ಯಾಂತ್ ಬರೆಂ ಆಶೆತಾನಾ, ಬರ್ಯಾ ವೇಳ್-ಘಡ್ಯೆಕ್ ಆಶೆತಾನಾ, ಬರಿಂ ಚಿಂತ್ನಾಂ ಆನಿ ಉತ್ರಾಂ ಆಶಾರ್-ಪಾಶಾರ್ ಕರ್ತಾನಾ, ರಾಗಾಕ್ ಕಾರಣ್ ಜಾಂವ್ಚಿಂ ಸನ್ನಿವೇಶಾ ಉಣೆಂ ಜಾತಲಿಂ.

6. ದರ್ವೊಡ್ ಕರಿನಾಕಾ. ರಾಗಾರ್ ಆಸ್ತಾನಾ, ಆಮ್ಚಿ ಮತ್ ಚಡ್ ವೆಗಾನ್ ಕಾಮ್ ಕರ್ತಾ. ಚಿಂತಪ್ ಅರ್ಥಾರಹಿತ ಜಾಂವ್ಕ್ ಸಕ್ತಾ. ಉತ್ರಾಂ ಉಣ್ಯಾ-ಸಮ್ಜಣೆಚಿಂ ಜಾಂವ್ಕ್ ಸಕ್ತಾತ್. ಕರ್ನೊ ಥೊಡ್ಯಾ ಪಾವ್ಪಿಂ ಮಾರಕಾರ್ ಜಾತಾತ್. ಹ್ಯಾ ವರ್ವಿಂ ಆಮ್ಚ್ಯಾ ವ್ಯಕ್ತಿತ್ವಾಕ್ ಕಳಂಕ್ ಹಾಡುಂಕ್ ಕಾರಣ್ ಜಾತಾತ್. ತ್ಯಾಚ್ ದೆಕುನ್ ರಾಗಾಚ್ಯಾ ವೆಳಾರ್ ಉಲೊಂವ್ಕ್ ಆನಿ ಕಾಮ್ ಕರುಂಕ್ ಸವ್ಯಾಸ್ ಕರ್, ದರ್ವೊಡ್ ಕರಿನಾಕಾ.

7. ರಾಗಾರ್ ಜಾತಾನಾ ತುಜೆಂ ತೊಂಡಾಚೆಂ ಧಾಂಕಣ್ ಸಾರ್ಕೆಂ ಬಂಧ್ ಕರ್. ತುಜ್ಯಾ ವೊಂಟಾಂಕ್ ಬೀಗ್ ಘಾಲ್. ವರ್ಸಾನ್ ರಾಗಾಚ್ಯಾ ಸಂದರ್ಭಾರ್ ತುಜ್ಯಾ ವ್ಯಕ್ತಿತ್ವಾಕ್ ಸೊಬಾಯ್ ದಿತಾ. ತುಜೆಂ ಮಾನ್-ಮರ್ಯಾದ್ ರಾಕೊನ್ ವ್ಹರ್ತಾ. ಹ್ಯಾ ಪರಿಂ ತುಂ ತುಜೆಂ ತಶೆಂಚ್ ತುಜ್ಯಾ ಕುಟ್ಮಾಚೆಂ ಸಮಾಧಾನ್ ರಾಕೊನ್ ವ್ಹರ್ತಾಯ್.

8. ತುಕಾ ತುಜೆಂ ತೊಂಡ್ ಬಂಧ್ ಕರುಂಕ್ ನಾಕಾ ಜಾಲ್ಯಾರ್, ರಾಗಾ ವೆಳಿಂ ತುಕಾ ಮನಾ ಪಸಂದ್ ಜಾಂವ್ಚೆಂ ಪದ್ ತುಜ್ಯಾ ತಿತ್ಲ್ಯಾಕ್ ಹೆಳೊ ಕಂತಾರ್ ಕರ್. ತುಕಾ ಆಯ್ಕಲ್ಯಾರ್ ಪುರೊ! ರಾಗಾನ್ ಉಚಾರ್ಲಿಂ ಉತ್ರಾಂ ಸಂಬಂಧ್ ತುಜೊಂವ್ಕ್ ಪುರೊ, ಪೆಲ್ಯಾಕ್ ದುಕೊಂವ್ಕ್ ಪುರೊ, ತುಕಾಚ್ ಲ್ಹಾನ್ ಕರುಂಕ್ ಪುರೊ, ತಾಚ್ಯಾ ಬದ್ಲಾಕ್ ತುವೆಂ ತುಕಾ ಮನಾ ಪಸಂದ್ ಗೀತ್ ವಾ ಪದ್ ಗುಣ್ಣುಣ್ತಾನಾ, ತುಕಾ ತುಜ್ಯಾ ವಿಷ್ಯಾಂತ್ ಬರಿ ಅಭಿಪ್ರಾಯ್ ಉದೆತಲಿ, ತುಕಾ ಎಕ್ದಮ್ ಬರೆಂಪಣ್ ಭೊಗ್ತಲೆಂ.

9. ರಾಗ್ ಯೆತಾನಾ ಏಕ್ ವಾ ದೋನ್ ಗ್ಲಾಸ್

ಶೆಲೆಂ ಉದಕ್ ಪಿಯೆ, ವಾ ರಭಸಾನ್ ಚಲ್ ವಾ ಧಾಂವ್! ಹೆಂ ಸೂಚೆನ್ ಪಾಳ್‌ಲ್ಲ್ಯಾ ಮನ್ಶ್ಯಾನ್ ಹೆರಾಂಕ್ ಕುಮಕ್ ಜಾಂವ್ಕ್ ವಾಂಟುನ್ ಘೆತ್‌ಲ್ಲೆಂ. ಹ್ಯಾ ಪರಿಂ ರಾಗಾಚ್ಯಾ ಸನ್ನಿವೇಶಾ ಥಾವ್ನ್ ಚುಕಾರಿ ಮಾರ್‌ಲ್ಲ್ಯಾ ಪರಿಂ ಜಾತಾ. ಹೆಂ ನಿಯಮ್ ಥೊಡ್ಯಾಂಕ್ ಉಪ್ಯಾರಾಕ್ ಪಡೊಂಕ್ ಪುರೊ.

10. ರಾಗ್ ಯೆತಾನಾ ಏಕ್ ಥಾವ್ನ್ ಧಾ ಅಂಕ್ ಲೇಕ್ ಕರ್. ಏಕ್ ಥಾವ್ನ್ ಧಾ ಲೇಖ್ ಕರ್ತಾನಾ ರಾಗ್ ನಿವಾನಾ ತರ್ ಏಕ್ ಥಾವ್ನ್ ಶೆಂಭರ್ ಲೇಕ್ ಕರ್. ಚರಿತ್ರಂತ್ ರೊಮನ್ ರಾಯ್ ಜುಲಿಯಸ್ ಸಿರುರ್ ರಾಗ್ ಯೆತಾನಾ ರೊಮನ್ ಅಲ್ಬಾಬೆಟ್ ಎಬಿಸಿಡಿ ಸಾಂಗ್ತಾಲೊ!

11. ಖುಶಾಲ್ ಸ್ವಭಾವ್ ತುಜೊ ಕರ್. ಎಕಾ ಕುಟ್ಮಾಂತ್ ಏಕ್ ದಾದ್ಲೊ ಆಪ್ಲೆ ಬಾಯ್ಲೆ ವಿಷ್ಯಾಂತ್ ತಿಚೆ ಮುಕಾರ್ ಆಪ್ಲ್ಯಾ ಮಿತ್ರಾ ಲಾಗಿಂ ಸಾಂಗಾಲಾಗ್ಲೊ: “ಕಾಚಾರ್ ಜಾಲ್ಲ್ಯಾ ಸುರೈರ್ ಹಾಂವೆಂ ಕಾಮಾಕ್ ವೆತಾನಾ ಮ್ಹಜೆ ಮೊಚೆ ಹಾಡ್ತಾಲೆಂ ಆನಿ ಆಮ್ಚೊ ಪೆಟೊ ಘೊಂಕ್ತಾಲೊ, ಪೂಣ್ ಆತಾಂ ಆಮ್ಚೊ ಪೆಟೊ ಮೊಚೆ ಹಾಡ್ತಾ. ಪೂಣ್ ಬಾಯ್ಲೆ ಮ್ಹಜೆಂ ಘೊಂಕ್ತಾ.” ಬಾಯ್ಲೆನ್ ಖುಶಾಲಾಯೆನ್ ಜಾಪ್ ದಿಲಿ, “ಪೂಣ್ ತುಕಾ ತೆಂಚ್ ಸರ್ವಿಸ್ ಮೆಳ್ತಾ. ಆತಾಂ ಕಿತೆಂ ಉಣೆಂ ಜಾಲೆಂ.” ಖುಶಾಲ್‌ಪಣ್ ಕುಟ್ಮಾ-ಜಿವಿತಾಂತ್ ಚಡ್ ಗರ್ಜ್ ಜಾವ್ನಾಸಾ. ರಾಗ್ ಉಣೆಂ ಕರುಂಕ್ ಖುಶಾಲ್ಪಣ್ ಉಪ್ಯಾರ್ತಾ. ಖುಶಾಲ್ಪಾಯ್ ಆಸ್‌ಲ್ಲ್ಯಾ ಕುಟ್ಮಾಂತ್ ರಾಗ್ ಸಾಂಬಾಳುಂಕ್ ಸಾಧ್ಯ್ ಜಾತಾ.

12. ಸಮ್ಜಣೆಚೆಂ ಕಾಳಿಜ್ ರುತಾ ಕರ್. ರಾಗ್ ಆನಿ ಉಣೆ ಸಮ್ಜಣೆ ಎಕಾ ಲೆಕಾನ್ ಭಾವ್-ಭಯ್ಣಿಂ ಪರಿಂ, ಖಂಯ್ಸರ್ ಉಣೆ ಸಮ್ಜಣೆ ಆಸಾ ಥಂಯ್ಸರ್ ರಾಗ್ ತುಂತ್ ಯೆತಾ. ಸಮ್ಜಣೆಚೆಂ ಮನ್ ಸಮಾಧಾನಾಕ್ ಆಶೆತಾ. ಸಮ್ಜಣೆಚೆಂ ಕಾಳಿಜ್ ಭೊಗ್ಣಾಣ್ಯಾಕ್ ಲಾಲೆತಾ. ಬರೆಂ ಮನ್ ಆನಿ ಬರೆಂ ಕಾಳಿಜ್ ಕುಟ್ಮಾ-ಜಿವಿತ್ ಉಂಟ್ಯಾ ಮಟ್ವಾಕ್ ವ್ಹರ್ನ್ ಪಾಯ್ತಾ. @

ಎನ್‌ಮೆಗ್

ಮೋಗ್,
ಏಕ್ ವ್ಹಡ್ಲೊ
ಉಜೊ
ಲೈಫ್‌ಲೈನ್
ಸಕ್ಲೆಡ್ ದಿಸಾಂನಿ
ಜೆಳೊನ್‌ಂಚ್
ಆಸ್ತಾ.
ಪೂಣ್
ಇಷ್ಟಾಗತ್
ಲ್ಹಾನ್‌ನಿ ದಿವೊ
ಲೈಫ್‌ಲೈನ್
ಆಕೀರಿಚ್ಯಾ ದಿಸಾ
ಪರ್ಯಾಂತ್
ಪೆಟೊನ್
ಆಸ್ತಾ.
ಸೆವಕ್ ಮೆಗ್‌ಜೆ ಸರ್ವಿಸ್

ಹಾಸೊನ್ ಜಿಂಕಿ

ಲಾಸ್ತ್ ಬೆಂಚ್
ಎಸೋಸಿಯೆಶನಾಚೊ
ನಿರ್ಧಾರ್:
ಕೋಚ್ ನಾಸ್ತಾನಾ
ಇಂಡಿಯಾ T20 ವಲ್ಡ್
ಕಪ್ ಜಿತ್ಲಾಂ. ತಾಂಚೆ
ಥಾವ್ನ್ ಪ್ರೇರಣ್
ಘೆವ್ಚ್ಯಾಂ. ಲೆಕ್ಚರರ್
ನಾಸ್ತಾನಾ, ಕ್ಲಾಸಿಕ್
ವಚನಾಸ್ತಾನಾ, ಪಾಸ್
ಜಾಂವ್ಕ್ ಜಾಯ್ನಾ
ಕಿತ್ಯಾಕ್ ಪಳೆಯಾಂ.
ಚಕ್ ದೆ ಸ್ಪುಡೆಂಟ್ಸ್
ಆಫ್ ಇಂಡಿಯಾ!
ಸೆವಕ್ ಹಾಸೊ

ತುಮ್ಚ್ಯಾ ಕಾರ್ಯಾಕ್ ರುಜಿಕ್ ಜೆವಣ್ ದೀವ್ನ್ ಕಾರ್ಯಾಚೊ ಸರಿಖ್ರಮ್ ದೊಡ್ಲೊ ಕಾರ್ಯಕ್

ಭ್ಯಾಮಿಲಿ ಕೆಟರರ್ಸ್

ಮ್ಹಾಲಕ್ : ವೆವಲ್ ಲಸ್ತಾಡೊ Kadja House, Derebail, Konchadi, Milore - 6. Ph. : 2245096/5513385 Mobile : 9845304657